




## برما (رنگون) کے علماء کرام کا قادیانیت کے محاذ پر کام اور تازہ ترین صورت حال کا جائزہ

جب سے دنیا وجود میں آئی ہے حق و باطل کے درمیان معرکہ آرائی جاری ہے، خاتم النبیین، نبی آخر الزماں، محمد مصطفیٰ ﷺ کی دنیا میں تشریف آوری بھی دراصل اسی معرکہ حق و باطل کا ایک سلسلہ ہے، تاریخ کے اوراق کو پلٹیں، ماضی کے دریچوں کو وا کریں تو اس حقیقت کا بخوبی ادراک ہو جائے گا کہ دنیا میں اگر کچھ ہے تو وہ یہی سچ اور جھوٹ کی جنگ ہے جس کو لڑتے ہوئے امام احمد بن حنبل نے کوڑے کھائے تھے، جس کی پاداش میں امام ابوحنیفہ کو پس دیوار زنداں دھکیل دیا گیا تھا، وہ حق ہی تو تھا جس کو بولنے کے جرم میں زنیہ رضی اللہ تعالیٰ عنہ کی آنکھیں نکال دی گئیں، حضرت بلال رضی اللہ تعالیٰ عنہ کی چڑی ادھیڑ دی گئی، احد کے دامن میں، بدر کے میدان میں، تبوک کی وادی میں آج بھی ان حق کے متوالوں کی خوشبو آتی ہے جن کو نیزوں میں پرو دیا گیا مگر حق پر سے کوئی ان کے یقین کو متزلزل نہ کر سکا۔



سورتی سنی جامع مسجد رنگون

جب جب باطل نے اپنا زور دکھایا ہے، اہل حق دیوانہ وار نکلیں ہیں اور پھر کون بوڑھا اور کیسا جوان، کون امیر اور کیسا مفلس ہر ایک نے حق کیلئے اپنا سب کچھ لٹا دیا، باطل کی شان شوکت حق والوں کبھی کچھ نہیں بگاڑ سکی، حق و باطل کے اس معرکہ میں اہل حق نے نہ زمیں دیکھی نہ زماں، دجل کی طاقت کی پرواہ تو بھلا ان حق والوں نے کی ہی کب ہے چنانچہ جب قادیان کے بت کدے سے ابلیس کے پیروکاروں نے گمراہی کا پرچار شروع کیا تو مشرق، مغرب، شمال، جنوب غرض دنیا کے ہر کونے میں ایک شور مچا ہو گیا، اب کی بار باطل ایک طاقتور روپ میں آیا تھا مگر حق والے بھی کچھ کم نہیں تھے اور پھر ایک ایسے معرکہ کا آغاز ہوا جس نے جرات و ہمت اور شجاعت کے ان تذکروں کو جنم دیا کہ ایک ایسی داستان بن گئی جس کی نظیر پیش کر کے آج کے دور کے اہل حق اپنے پیشرووں کے سامنے سرخرو ہو سکتے ہیں۔

ہندوستان میں احمدیوں کے لشکر کو الٹنے کیلئے سرخ احراہی کمر بستہ ہو گئے، عطاء اللہ شاہ بخاری احمدیوں کے بتکدوں کے سامنے آذان حق دینے لگے، احمدی بد کے، انہوں نے دنیا کے دیگر خطوں کا رخ کرنا شروع کر دیا اور جب پاکستان میں احمدیوں کی بساط مکمل طور پر لپیٹ دی گئی تو ان کے پاس کوئی چارہ ہی نہیں تھا کہ یہ کسی اور زمیں کو اپنا تختہ مشق بنائیں مگر احمدی شاید معرکہ حق و باطل سے ناواقف تھے چنانچہ یہ جہاں جہاں گئے، وہاں کے اہل حق نے ان کے بڑھتے قدموں کو روک دیا، یہی حال احمدیوں کا برما میں بھی ہوا، جب ہر طرف سے اپنے منہ پر سیاہی ملکر یہ ناکام ٹولہ برما پہنچا تو اہل حق کی ایک فوج ان کے استقبال کیلئے موجود تھی

برما کے دارالحکومت رنگون میں اہل اسلام اور قادیانیوں کی لاہوری پارٹی درمیان پہلا معرکہ ستمبر ۱۹۲۰ء میں ہوا تھا، ہوا کچھ یوں تھا کہ خواجہ کمال الدین نامی احمدی نے رنگون کے مسلمانوں کو مرتد بنانے اور ”تبلیغ اسلام“ اور ”قرآن کریم کا انگریزی ترجمہ کی اشاعت“ کے نام پر رنگون کے مسلمانوں سے چندہ بٹورنے کا عزم لے کر رنگون کا رخ کیا اور سر عبدالکریم جمال (جو رنگون کا ایک دولت مند رئیس تھا) کے گھر مہمان بنا تو رنگون شہر میں مقیم ”سورتی تاجروں“ اور جمعیت علماء کے ذمہ داروں کی دعوت پر مولانا عبدالشکور لکھنویؒ بھی تشریف لے آئے اور رنگون شہر میں اہل

اسلام اور قادیانی پارٹی کے رہنما خواجہ کمال الدین کے درمیان زبردست مقابلہ ہوا پے در پے اشتہار شائع ہوئے، لٹریچر تقسیم ہوئے، جلسے منعقد ہوئے گویا پورا شہر ”ختم نبوت“ سے گونج اٹھا اور قادیانیت اور ان کے عقیدے کے سلسلے میں عام بیداری پیدا ہوئی مسلمان سمجھ گئے کہ قادیانیت دراصل کفر کا نام ہے۔ جمعیت علماء نے خواجہ کمال الدین کو مناظرہ کا کھلا چیلنج دیا۔ خواجہ جی سے ناتوا اشتہارات اور لٹریچر کا جواب بن پڑا نہ ہی مولانا عبدالشکور لکھنوی کے ساتھ مناظرہ کرنے کی ہمت و جرأت ہوئی بلکہ رنگون سے بڑی ذلت و رسوائی سے فرار ہوا۔




یہاں اہل حق کا کردار ادا کرنے والوں میں سورتی تاجر پیش پیش تھے، چنانچہ موضوع اہل حق ہیں لہذا ان سورتی تاجروں کی مختصر سی تاریخ کا تذکرہ بھی ضروری ہے رنگون کے ”سورتی تاجران“ تقریباً ۱۸ویں صدی عیسوی میں ہندوستان کے مختلف علاقوں سے مسلمانوں کے علاوہ غیر مسلم تاجر کاروبار اور ملازمت و مزدوری کے سلسلے میں برما آئے تھے۔ ان میں ہندوستان کے صوبہ گجرات ضلع ”سورت“ سے بھی ایک بڑی تعداد مسلمانوں کی وہاں گئی اور آباد ہو گئی۔ رنگون شہر وسطی تجارتی علاقہ میں تقریباً سارا کاروبار ہی ”سورتی تاجران“ کے ہاتھوں میں تھا۔ انہوں نے ہی رنگون شہر کے وسط میں ایک بڑی مسجد ”سورتی سنی جامع مسجد“ تعمیر کی تھی۔ مدارس قائم کئے اور ”جمعیت علماء“ کی تنظیم بھی قائم کی۔ ”سورتی تاجران“ کے کچھ خاندان تقسیم ملک کے بعد مشرقی اور مغربی پاکستان میں بھی منتقل ہوئے تھے، اور کچھ برما چلے گئے تھے۔ انہی حضرات میں ایک نمایاں شخصیت عالمی مبلغ ختم نبوت حضرت حاجی عبدالرحمن باوا صاحب بھی ہیں۔ راقم الحروف کا تعلق بھی ”سورتی“ برادری سے ہے اور حضرت والد محترم کی پیدائش بھی سورت کی ہی ہے، کچھ عرصہ والد صاحب نے رنگون شہر میں گزارا تھا اور ہمارا خاندان اس وقت سے تجارت کی غرض سے پوری دنیا برما، بنگلہ دیش، پاکستان، برطانیہ امریکہ اور کینیڈا میں مقیم ہے۔

لاہوری پارٹی کی یہ پہلی یلغار تھی جو مولانا عبدالشکور لکھنوی اور جمعیت العلماء کی جدوجہد کے ذریعہ ناکام بنا دی گئی۔ دوسری بار قادیانیوں کی ”محمودی پارٹی“ نے حضرت والد محترم کے مطابق غالباً ۱۹۵۹ء-۱۹۶۰ء میں یلغار کی تھی۔ ”محمودی پارٹی“ کا مقامی سربراہ کا نام ”خواجہ بشیر احمد“ تھا اس نے وہاں کے مسلمانوں کو مرتد بنانے کا منصوبہ تیار کیا۔ ماہنامہ ”البشری“ رسالہ رنگون سے جاری کیا اردو اخبارات کے ذریعے اپنا پروپگنڈا کیا، لٹریچر کی اشاعت کی۔ اس وقت جمعیت علماء برما میدان عمل میں آئی جس کی قیادت مولانا ابراہیم مظاہری، مفتی محمود (مفتی اعظم برما) مفتی اسماعیل گورا، مولانا عبدالولی مظاہری کر رہے تھے، حضرت والد صاحب کی عمر ۱۸ سال کی تھی، انہیں علماء کرام کی زیر سرپرستی میدان عمل میں کود پڑے۔ یہیں سے حضرت والد صاحب تحفظ ختم نبوت کے کام کا آغاز کیا تھا۔ آج بھی الحمد للہ اسی ولولے کے ساتھ عظیم مقدس مشن سے وابستہ ہیں اور میدان عمل تحفظ ختم نبوت میں کھڑے ہیں دراصل انہیں علماء کرام کی تربیت و توجہ کا نتیجہ تھا کہ جب رنگون شہر میں جمعیت علماء کے ذمہ داران نے ”مجلس ختم نبوت“ کی تشکیل کی تو مفتی اسماعیل گورا رحمۃ اللہ جیسے جید مفتی کا بحیثیت صدر انتخاب اور حضرت والد صاحب کو ”جنرل سیکریٹری“

جیسا عہدہ دیا گیا۔ پھر علماء کرام کے مشورہ سے حضرت والد صاحب ۱۹۶۰ میں ماہنامہ ”ختم نبوت“ کا اجراء کیا۔ بہر حال برما کے علمائے حق کی اس جدوجہد کے نتیجے میں قادیانیت کی سرگرمیوں کو ناکام بنا دیا گیا۔ انہی ایام میں لاہوری پارٹی کا ایک رکن ”ڈاکٹر این اے خان“ قادیانی تھا، نابینا ہونے کے باوجود کسی سے مضامین لکھوا کر شائع کر کے تقسیم کرتا تھا۔ علماء کرام کو خطوط لکھواتا رہتا تھا۔ جب مر گیا تو خفیہ طور پر مسلمانوں کے قبرستان میں اس کے لئے قبر کھودی گئی۔ اس کو غسل دینے کے لئے ایک مسجد کے مؤذن صاحب کا انتظام کیا گیا۔ اس نے لاعلمی میں ”ڈاکٹر این اے خان“ کی لاش کو غسل دیا۔ بہر حال جمعیت علماء برما حرکت میں آئی اور اسے مسلمانوں کے قبرستان میں تدفین ہونے نہیں دیا گیا۔ مولانا ابراہیم مظاہریؒ کے حکم پر حضرت والد محترم نے مسلم قبرستانوں کا دورہ کیا اور قبرستان کی کمیٹیوں کے ذمہ داران کو بتایا کہ کسی شخص کی تدفین سے قبل پوری طرح تحقیق کرنا ضروری ہے تاکہ قادیانیوں کی لاش، مسلم قبرستان میں دفن ہونے نہ پائے۔ قادیانیوں نے نام نہاد تبلیغ کے نام پر وہی ڈارمہ جو پوری دنیا میں اپنی جماعت کے نادان لوگوں کو مطمئن کرنے کے لئے شروع کیا ہوا ہے۔

ایک بار پھر برما کے دارالحکومت رنگون میں پہلے معرکے کی ناکامی کے ۹۱ سال اور دوسری ناکامی کے ۵۱ سال بعد مارچ ۲۰۱۲ء میں قادیانی گروہ نے سیرت کے عنوان پر جلسہ اور اشتہاری مہم اور غریب مسلمانوں کے امداد کے نام اپنی سرگرمیوں کو تیز کر دیا ہے، شاید قادیانی گروہ کو اپنے باپ دادا کی شکست و فرار کی تاریخ یاد نہیں یا وہ بھول گئے ہیں ایک پھر برما میں قادیانی پارٹی ذلت و رسوائی کے دروازے کو دستک دینے جا رہی ہے۔ قادیانیوں کی برما میں تبلیغی سرگرمیوں کے بعد جمعیت علماء برما میں شامل تمام جید علماء اکرام شیخ مفتی قاری محمد یوسف اُسعدی حفظہ اللہ (ناظم جامعہ اُسعدیہ رنگون) مولانا شمس الصبح (ناظم جامعہ صوفیہ، جمعیت علماء اسلام رنگون) مفتی حافظ یحییٰ سورتی (امام و خطیب سورتی سنی جامع مسجد، رنگون) مولانا محمد یونس صاحب (جامعہ اُسعدیہ، رنگون) مفتی محمد جمیل (جامعہ دارالعلوم، رنگون) مفتی نور محمد (امام و خطیب سورتی سنی جامع مسجد، رنگون) نے قادیانیوں کے بارے میں تازہ متفقہ فیصلہ برمی زبان میں جاری کیا ہے ان علماء اکرام نے اس فیصلہ میں کہا کہ قادیانیوں کا عقیدہ واضح طور پر قرآن اور حدیث کے منافی ہے، اس لئے بالتفاق ملک برما اور دنیا بھر کے علماء اسلام نے قادیانی (احمدی) جماعت کو دائرہ اسلام کے خارج ہونے کا بہت پہلے فیصلہ کر دیا تھا اور دنیا بھر کے مسلمانوں کی طرف سے رابطہ عالم اسلامی مکہ مکرمہ نے بھی قادیانی (احمدی) جماعت کو دائرہ اسلام سے خارج ہونے کا فیصلہ کر دیا تھا اس کے باوجود بھی ہر زمانے میں ملک برما کے اکابر علماء اسلام نے قادیانی (احمدی) جماعت کو دائرہ اسلام سے خارج ہونے کی اطلاع دیتے آرہے ہیں۔ اور اس تازہ فیصلہ میں کہا گیا کہ برما میں قادیانیوں کے لئے قبرستان کا الگ ہونا یہ بھی قادیانی جماعت کے دائرہ اسلام سے خارج ہونے کی ایک دلیل اور نشانی ہے، پورے برما کے تمام علماء اکرام نے عقیدہ ختم نبوت کے تحفظ کے لئے اپنی پرامن جدوجہد جاری رکھنے کا بھی عزم کیا ہے۔

سہیل باوا (لندن)



**KHATME NUBUWWAT ACADEMY**  
 387 KATHERINE ROAD, FOREST GATE  
 LONDON E7 8LT, UNITED KINGDOM  
 Phone 020 8471 4434  
 Mobile: 0798 486 4668, 0795 803 3404  
 Email: khatmenubuwat@hotmail.com  
 Website: www.khatmenubuwat.org